



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 30-01-2024

விஷம் வழிந்தோட வேண்டாம் அன்புநதியில் நனைவோம்

அண்ணல் காந்தியடிகளை கோட்சே சுட்டுக் கொன்ற நாள் தான் சனவரி 30. அண்ணல் காந்தியின் வரலாற்றைச் சொல்பவர்கள், அவர் கொலை செய்யப்பட்டு இறந்தார் என்பதையும் சொல்ல வேண்டும். அதுதான் அவருக்குச் செலுத்தும் உண்மையான அஞ்சலியாக இருக்க முடியும். எதிர்காலத்தில் மதவெறி பரவாமல் தடுக்கும் வழியாகவும் அது இருக்க முடியும்.

அண்ணல் காந்தி கொலை செய்யப்பட்ட அந்த நாளில் அவர் விரும்பிய மத நல்லிணக்க உறுதிமொழியை நாடு முழுவதும் அனைவரும் எடுக்க வேண்டும் என்று கேட்டுக் கொண்டுள்ளார் தி.மு.க. தலைவரும், மாண்புமிகு தமிழ்நாடு முதலமைச்சருமான மு.க.ஸ்டாலின் அவர்கள். இது தொடர்பாக அவர் வெளியிட்டுள்ள அறிக்கையில், மத நல்லிணக்க உறுதிமொழி எடுக்க வேண்டிய அவசியம் இன்று ஏன் ஏற்பட்டுள்ளது என்பதை மிகச் சரியாக விளக்கி இருக்கிறார்.

* அனைத்து மதத்தவர் உணர்வுக்கும் மரியாதை கொடுத்த காந்தி. ஒற்றை மதவாத தேசியவாதத்தை அவர் ஏற்கவில்லை. அதனாலேயே மதவெறிக்கு அவர் பலியானார்.

* 75 ஆண்டுகள் ஆனபிறகும் அண்ணல் காந்தியார் மீதான கோபம், வகுப்புவாதிகளுக்கு குறையவில்லை.

* தேசத்தந்தை என்று போற்றப்படும் காந்தியடிகளை, பொய்களாலும் அவதூறுகளாலும் கொச்சைப்படுத்தும் காலமாக மாற்றிக் கொண்டிருக்கிறார்கள். அவரது கொள்கைகள் மட்டுமல்ல, அவரே இழிவுபடுத்தப்படுகிறார்.

* இந்தியா முழுமைக்குமான ஒற்றுமையின் அடையாளமாக இருக்கின்ற அண்ணல் காந்தியின் புகழைச் சிதைப்பதன் மூலமாக இந்திய நாட்டின் பன்முகத் தன்மையை சிதைக்க முயற்சிக்கிறார்கள்.

* நாடு சந்தித்து வரும் மதவெறி பாசிச நடவடிக்கைகளுக்கு எதிராகவும், நாட்டு மக்கள் அனைவரும் மத வேறுபாடின்றி ஒற்றுமையாக வாழ்ந்திட வேண்டும்.

* வேற்றுமையில் ஒற்றுமை கொண்ட இந்திய நாட்டின் பண்பாட்டையும், 'எல்லோர்க்கும் எல்லாம்' என்ற தமிழ்நாட்டின் மாண்பையும் இந்திய ஒன்றியத்திற்கு வெளிப்படுத்தும் வகையில் நிகழ்ச்சியை மிகச் சிறப்பாக திட்டமிட்டு நடத்திட வேண்டும். - என்பதை அதிகமாக வலியுறுத்திச் சொல்லி இருக்கிறார் முதலமைச்சர் அவர்கள்.

அன்பைப் போதிக்கிறது மதம் என்று சொல்லிக் கொண்டே வம்பை விதைத்துக் கொண்டு இருக்கிறார்கள் வகுப்புவாத சக்திகள். இக்காலத்தில் மதச்சார்பின்மை, மதநல்லிணக்கத்துக்கு ஆதரவான முகமாக அண்ணல் காந்தியடிகளைத்தான் தூக்கிப் பிடித்தாக வேண்டும். அவர் நாத்திகர் அல்ல. ஆன்மிகவாதிகளின் அடையாளமாக தனது வாழ்க்கையை வரித்துக் கொண்டவர் அவர்.

நானும் ஓர் சனாதன ஹிந்து என்று உரிமை பாராட்டி வருகிறேன் என்று சொல்லிக் கொண்டவர்தான் காந்தியார். ஹிந்து தர்ம சாஸ்திரங்கள் அனைத்தையும் ஏற்றுக் கொண்ட அவர், வேதகாலத்தில் இருந்த வருணா சிரம தர்மத்தில் தனக்கு பெரிய நம்பிக்கை உண்டு என்றும் சொல்லிக் கொண்டார். இத்தோடு அவர் நிறுத்தி இருந்தால் அவரை வகுப்புவாதிகள் ஏற்றுக் கொண்டிருப்பார்கள்.

“வேதங்களுக்கு மட்டுமே தனித்து ஈசுவரத் தன்மை உண்டு என்று நான் கருதுவதில்லை. வேதங்களுக்கு எவ்வளவு ஈசுவரத்தன்மை உண்டோ அவ்வளவு ஈசுவரத் தன்மை கிரிஸ்துவ வேதமாகிய பைபிளுக்கும், முகமதியர் வேதமாகிய குர் ஆனுக்கும், பாரசீகரின் வேதமாகிய ஜெண்டவஸ் தாவுக்கும் உண்டு என்று கருதுபவன் நான்” என்றவர் அவர்.

“இந்தியாவில் இந்துக்கள் மட்டுமே இருக்க வேண்டுமென்று இந்துக்கள் கருதினால் அவர்கள் கனவு காண்பவர்கள் ஆவார்கள். இந்தியாவைத் தங்கள் தாய் நாடாக்கிக் கொண்ட இந்துக்களுக்கும், முகமதியர்களுக்கும், பார்சீகளும், கிரிஸ்தவர்களும் சகோதரர்கள் ஆவார்கள்” என்றவர் அவர். முகமதியர்களை கீதை படிக்கச் சொன்னார். இந்துக்களை குரான் படிக்கச் சொன்னார். ‘போலிக் குருமார்களின் போதனையைக் கேட்காதீர்கள்’ என்று வேண்டிக் கொண்டார். எந்த சமூகமும், தனது நம்பிக்கைகளை அடுத்தவர் மீது திணிக்கக் கூடாது என்றார்.

“சூத்திரர்கள் வேதங்களைக் கற்கக் கூடாது என்ற தடையை நான் ஆதரிக்க முடியாது. நாம் அந்நியருக்கு அடிமையாக இருந்து வரும் வரையில் நாம் எல்லோருமே உண்மையில் தற்போது சூத்திரர்கள்தான்” என்று சொன்னவர் காந்தி.

இரு தேசியங்கள் இந்தியாவில் இருக்கிறது என்று சாவிர்க்கர் சொன்ன போது, ‘இரு தேசிய இனங்கள் எனும் கொள்கை பொய். இந்திய இந்துக்களும், முசுலீம்களும் வேறுவேறு இனமல்ல’ என்றவர் காந்தி.

‘மதவாத எண்ணம் தோன்றினால் நாடு விஷம் வழிந்தோடும் தேசம் ஆகிவிடும். ஆனால் நான் கனவு காணும் நாடு அன்புநதிகள் வழிந்தோடும் நாடாகும்’ என்றவர் காந்தி. இன்று அவர் தேவைப்படுகிறார். அவரது கருத்துகள் தேவைப்படுகின்றன. அவர் நினைக்கப்பட வேண்டும். அவரது நினைவு நாளில் உறுதிமொழி எடுத்துக் கொள்வோம்!

மனித நேயம் காப்போம்! மதவெறியை விலக்குவோம்! வேற்றுமையில் ஒற்றுமை காப்போம்! நமக்குள் உள்ள பிளவுகளை விலக்குவோம்! மத வெறி சக்திகளை வேரறுப்போம்! பிளவுபடுத்தும் சக்திகளை வேரறுப்போம்! பிறப்பாக்கும் என்பதே, நமது அறமாகும்! யாவரும் கேளிர் என்பதே, நமது பண்பாகும்! அமைதியான இந்தியா வேண்டும்! வகுப்புவாத இந்தியா வேண்டாம்! அனைவர்க்குமான இந்தியாவை உருவாக்குவோம்! ஒற்றுமை இந்தியா வேண்டும்!

கழகப் பொருளாளர் டி.ஆர்.பாலு எம்.பி, தலைமையிலான கழகக் குழு - காங்கிரஸ் கட்சிக் குழுவுடன் பேச்சுவார்த்தை!



சென்னை - அண்ணா அறிவாலயம் - ‘முரசொலி மாறன் வளாகக் கூட்ட அரங்கில் - நேற்று முன்தினம் மாலை, கழகக் கூட்டணிக் கட்சிகளுடன் தொகுதிப் பங்கீடு பேச்சுவார்த்தை நடத்த அமைக்கப்பட்ட கழகப் பொருளாளர் டி.ஆர்.பாலு எம்.பி. தலைமையிலான - கழக முதன்மைச் செயலாளர் கே.என்.நேடு, கழக துணைப் பொதுச் செயலாளர்கள் ஆ.ராசா, முனைவர் க.பொன்முடி, ஐ.பெரியசாமி, கழக கொள்கை பரப்புச் செயலாளர் திருச்சி சிவா, கழக உயர்நிலை செயல் திட்டக் குழு உறுப்பினர் எம். ஆர்.கே. பன்னீச்செல்வம் ஆகியோர் உள்ளிட்ட கழகக் குழுவினருடன் - காங்கிரஸ் கூட்டணிக் கட்சி தொகுதிப் பங்கீடு பேச்சுவார்த்தைக் குழுவின்மேல் - அகில இந்திய காங்கிரஸ் பொதுச் செயலாளர் முகுல் வாஸ்னிக், முன்னாள் ஒன்றிய அமைச்சர் சல்மான் குர்ஷித், அஜோய் குமார் ஆகியோர் தொகுதிப் பங்கீடு தொடர்பான பேச்சுவார்த்தை நடத்தினர். தமிழ்நாடு காங்கிரஸ் கமிட்டி தலைவர் கே.எஸ்.அழகிரி, சட்டமன்ற காங்கிரஸ் கட்சித் தலைவர் செல்வப்பெருந்தகை ஆகியோர் உடனிருந்தனர்.

அமைச்சர் கே.கே.எஸ்.எஸ்.ஆர்.ராமச்சந்திரன் மீதான வழக்கு:

உயர்நீதிமன்ற தனி நீதிபதி எப்படி தாமத விசாரணை நடத்த முடியும்?

உச்சநீதிமன்றம் கேள்வி!

புதுடெல்லி, ஜன. 30 - அமைச்சர் கே.கே.எஸ்.எஸ்.ஆர்.ராமச்சந்திரன் மீதான வழக்கை சென்னை உயர்நீதிமன்ற தனி நீதிபதி எப்படி தாமத முன்வந்து விசாரணை நடத்தி உத்தரவு பிறப்பித்தார் என உச்சநீதிமன்றம் கேள்வி எழுப்பி உள்ளது. அமைச்சர் கே.கே.எஸ்.எஸ்.ஆர். வழக்கை மீண்டும் விசாரிக்க உத்தரவிட்ட உயர் நீதிமன்ற நீதிபதி உத்தரவுக்கு எதிராக உச்சநீதிமன்றத்தில் மேல் முறையீடு செய்யப்பட்டது. இந்த மனு நேற்று நீதிபதிகள் ரிசிக்ஷ் ராய், பி.கே.மிஸ்ரா ஆகியோரால் உயர்நீதிமன்றம் கேள்வி எழுப்பி உள்ளது.

விசாரிக்க உத்தரவிட்ட உயர் நீதிமன்ற நீதிபதி உத்தரவுக்கு எதிராக உச்சநீதிமன்றத்தில் மேல் முறையீடு செய்யப்பட்டது. இந்த மனு நேற்று நீதிபதிகள் ரிசிக்ஷ் ராய், பி.கே.மிஸ்ரா ஆகியோரால் உயர்நீதிமன்றம் கேள்வி எழுப்பி உள்ளது.

எப்படி வழக்கை எடுத்து தாமத விசாரிக்க முடியும் என்றும், ரோஸ்ட்டர் இல் லாமல் எப்படி அவர் விசாரிக்க முடியும் என்றும் அவர் வாதிட்டார். மேலும், 6 வழக்குகளில் இது போன்ற தாமத முன்வந்து ஒரே மாதிரி

யான உத்தரவுகளை தனி நீதிபதி பிறப்பித்துள்ளதாகவும் கூறிய அவர், இந்த உத்தரவை ரத்து செய்ய வேண்டும் என்றும் அவர் வாதிட்டார்.

இதனைத் தொடர்ந்து, தனி நீதிபதி எப்படி தாமத முன்வந்து விசாரணை நடத்தி உத்தரவு பிறப்பித்தார் என்பது குறித்து பிப்ரவரி 5 ஆம் தேதிக்குள் பதிலளிக்க சென்னை உயர்நீதிமன்ற பதிவாளருக்கு உச்ச நீதிமன்ற நீதிபதிகள் உத்தரவிட்டனர்.

எவ்வளவு நிதி நெருக்கடிகள் இருந்தாலும் மக்களின் நிலையை கருத்தில் கொண்டு

திட்டங்களை வகுத்து, ஓய்வின்றி உழைப்பவர் நமது முதலமைச்சர்!

தருமபுரி மொழிப்போர்த் தியாகிகள் வீரவணக்க பொதுக்கூட்டத்தில் கு.பிச்சாண்டி பேச்சு!

தருமபுரி, ஜன. 30 - தமிழகத்தில் இந்தி மொழி திணிப்புக்கு எதிராக நீண்ட போராட்டங்கள் நடந்தன, போராட்டத்தில் ஈடுபட்டு கைதானவர்களில் சிலர் சிறை கொடுமை தாங்காமல் உயிரிழந்தனர். தமிழ் மொழிக்காக தியாகிகளுக்கு வீரவணக்கம் செலுத்தும் வகையில் கழகத் தலைவர், முதல்வர் மு.க.ஸ்டாலின் அவர்களின் ஆணைக்கிணங்க வேளாண் மற்றும் உழவர் நலத்துறை அமைச்சர் எம்.ஆர்.கே.பன்னீச்செல்வம் வழிகாட்டுதல் படி, தருமபுரி கிழக்கு மாவட்டக் கழகச் செயலாளர் முன்னாள் சட்டமன்ற உறுப்பினர் தடங்கல் பெ.சுப்ரமணி வழிகாட்டுதல் படியும், மாநில மாணவர் அணிச் செயலாளர் சி.வி.எம்.பி.எழிலரசன் எம்.எல்.ஏ. அறிவிப்பின்படி, தரும



புரி கிழக்கு மாவட்டக் கழக மாணவர் அணி சார்பில் தருமபுரி சட்டமன்றத் தொகுதிக்கு உட்பட்ட நெசவாளர் காலனி பகுதியில் நடைபெற கூட்டத்தில் தமிழ்நாடு சட்டமன்ற துணைத் தலைவர் கு.பிச்சாண்டி மற்றும் தலைமைக் கழகப் பேச்சாளர் திருச்சி ராதாகிருஷ்ணன் ஆகியோர் மொழிப்போர்த் தியாகிகள் வரலாற்றைப் பற்றி சிறப்புரையாற்றினர். தமிழ்நாடு சட்டமன்ற துணைத் தலைவர் கு.பிச்சாண்டி பேச்சுகையில், முத்தமிழறிஞர் கலைஞர் நாட்டிற்கு ஆற்றிய பணிகள்

அளப்பரியது. இன்றைய நமது முதலமைச்சர், கழகத் தலைவர் அவர்களும், அதே போல் ஓய்வின்றி மக்கள் பணியில் செயல்பட்டு வருகிறார். ஒன்றிய அரசு பேரிடரின் பொழுது தேவையான அளவு நிதி வழங்காத நிலையிலும் மக்களின் நிலையை கருத்தில் கொண்டு முதலமைச்சர், அவர்களின் நிலைமேம்பட 6000 ரூபாய் நிதி வழங்கினார். எவ்வளவு நிதி நெருக்கடிகள் இருந்தாலும் மக்களின் நிலையை கருத்தில் கொண்டு திட்டங்களை வகுத்து, ஓய்வின்றி உழைப்பவர் நமது முதலமைச்சர். இந்தியாவிற்கே முன்னோடியாய் பெண்களுக்கு இலவச பஸ்பயணம், பெண்களுக்கு உரிமைத்தொகை என பல திட்டங்கள் முதலமைச்சர், கழகத் தலைவர் தீட்டி நமக்கு அளித்துள்ளார். எனவே வர இருக்கின்ற நாடாளுமன்றத் தேர்தலில் நாமெல்லாம் ஒன்றிணைத்து பாசிச ஒன்றிய அரசை வேரறுக்கும் வகையில் வென்றிட முனைப்புடன் உழைக்க வேண்டும் என்று பேசினார்.

கிழக்கு மாவட்ட மாணவரணி அமைப்பாளர் பெரியண்ணன் ஏற்பாட்டில் மாவட்ட அவைத் தலைவர் சி.செல்வராஜ் மற்றும் மாநில நிர்வாகிகள் தாமரைச்செல்வன், தர்மசெல்வன், செந்தில் குமார் மற்றும் மாவட்ட நிர்வாகிகள் வே. தங்கமணி, ரேணுகா தேவி, உமாசங்கர், ஆறுமுகம் மற்றும் பொதுக்குழு உறுப்பினர் எம்.ஜி.சேகர் மற்றும் நகரச் செயலாளர் நாட்டான் மாது, நகர மன்றத் தலைவர் லட்சுமி மாது, மாவட்ட அறங்காவலர் குழு உறுப்பினர் மே.அன்பழகன் மற்றும் ஒன்றியச் செயலாளர் கே.எஸ்.ஆர்.சேட்டு, ஏரி யூர்.என்.செல்வராஜ், சண்முகம், மல்லமுத்து, வைகுந்தம், சபரிநாதன் மற்றும் நகர நிர்வாகிகள் முல்லைவேந்தன், அழகுவேல், அன்பழகன், கோமளவல்லி ரவி, கனகராஜ், சுருளிராஜன், மானவரணி துணை அமைப்பாளர்கள் கா.கௌதம், அன்பரசு, வேடியப்பன் மற்றும் அணிகளின் அமைப்பாளர்கள், தலைவர்கள், துணைத் தலைவர்கள், துணை அமைப்பாளர்கள் மற்றும் ஒன்றிய, நகர, பேரூர், கிளைக் கழக நிர்வாகிகள், பிரதிநிதிகள், கழக முன்னோடிகள், கழக உடன்பிறப்புகள் மற்றும் பொதுமக்கள் பலர் கலந்து கொண்டனர்.

தலைமை: எம்.ஆர்.ஆறுமுகம்!

ஆம்பூர் நகரில் மொழிப்போர்த் தியாகிகள் வீரவணக்க நாள் பொதுக்கூட்டம்!

அ.செ.வில்வநாதன் எம்.எல்.ஏ. - கவிஞர் நன்மாறன் - ஈகை தனசேகரன் சிறப்புரை!

ஆம்பூர், ஜன. 30 - ஆம்பூர் நகர தி.மு.க சார்பில் மொழிப்போர்த் தியாகிகள் வீரவணக்க நாள் பொதுக்கூட்டம் நாகேஸ்வரன் ஆலய திடலில் 25.01.2024 அன்று மாலை 7.00 மணியளவில் நடைபெற்றது.

கூட்டத்திற்கு நகர செயலாளர் எம்.ஆர்.ஆறுமுகம் தலைமை வகிக்க, மாவட்ட மாணவரணி அமைப்பாளர் தே. பிரபாகரன் வரவேற்புரை ஆற்றினார்.

கூட்டத்திற்கு ரபீக் அகமத், தாஸ், ஜி. வில்வநாதன், வி.நசிர் அகமது, எம்.நரேஷ் குமார், சாம்செல்லப்பாண்டியன், தேவக்குமார், அசோகன், சரணராஜ், மு.அப்துல் அலி பர்வேஸ் அகமது, குல்ஜார் அகமது ஆகியோர் முன்னிலை வகித்தனர்.

அ.செ.வில்வநாதன், எம்.எல்.ஏ., தலைமை கழக பேச்சாளர்கள் : கவிஞர். நன்மாறன், ஈகை தனசேகரன், மாவட்ட இளைஞர் அணி அமைப்பாளர் வடிவேல் ஆகியோர் சிறப்புரை ஆற்றினார்கள்.

கூட்டத்தில் அனைத்து அணிகளின் அமைப்பாளர்



கோவில்பட்டி ஊராட்சி ஒன்றியம் விஜயபுரி கிராமத்தில் அனைத்து கிராம அண்ணா மறுமலர்ச்சி திட்டத்தின் கீழ் ரூ. 12.30 லட்சம் மதிப்பீட்டில் கட்டப்பட்ட புதிய நியாய விலைக் கடையை சமூகநலன் மற்றும் மகளிர் உரிமைத்துறை அமைச்சரும் தூத்துக்குடி வடக்கு மாவட்ட தி.முக. செயலாளருமான திருமதி பெ.கீதாஜீவன் திறந்து வைத்தார். உடன் கோவில்பட்டி நகரிலுள்ள கருணாநிதி, கோவில்பட்டி மேற்கு ஒன்றியக் கழகச் செயலாளர் கே.ராதாகிருஷ்ணன், கோவில்பட்டி ஊராட்சி ஒன்றியத் தலைவர் திருமதி. கஸ்தூரி சுப்புராஜ், திருமதி.சண்முகக்கனி இந்திரன் மற்றும் பாரதி ரவிகுமார், தாமோதரக்கண்ணன் உள்ளிட்ட கழக நிர்வாகிகள் பலர் கலந்து கொண்டனர்.